

TEZAUUR LITURGIC

12 AUGUST

**SLUJBA
SF. IERARH
SPIRIDON,
EPISCOPUL
TRIMITUNDEI**



ATENA, 2020



11 ΑΥΓΟΥΣΤΟΥ

Ανάμνησις του εν Κερκύρα κατά Αγαρηνών θαύματος, του εν Αγίοις Πατρός ημών Σπυρίδωνος του θαυματουργού

ΑΚΟΛΟΥΘΙΑ

ΜΕΓΑΣ ΕΣΠΕΡΙΝΟΣ

Μετά τον Προοιμιακόν, το Μακάριος άνήρ. Εις δε το Κύριε εκέκραξα, ιστώμεν στίχους σι και ψάλλομεν Προσόμοια· γ της εορτής και τα παρόντα γ του Αγίου.

Ήχος δ' . Ως γενναίον εν Μάρτυσιν.

Αγαθών το ακρότατον, συ Σπυρίδων επέγνωκας, ο και κέντρον είληφας αξιάγαστε, αρθείς πυρί τω του Πνεύματος, εξ ου και της χάριτος, ηξιώθης υπέρ νουν· αλλ' εν γη το αείζων, σώμα έδωκας, εν τη πόλει Κερκύρας ο διώκει, ορατών και αοράτων εκθρών παντοίων συστήματα.

Κερκυραίων το καύχημα, σε Σπυρίδων γινώσκομεν, ασθενών παράκλησιν πνευματέμφορε, και των θαυμάτων πολύρροον, πηγήν χαριτόβρυτον, νοσημάτων ιατρόν, των ψυχών επανόρθωσιν, και στερέωμα· ασεβών και βαρβάρων καταλύτην, των την πόλιν σου φρονούντων, πολιορκείν αξιάγαστε.

Νοερώς απεδίωξας, στόλον πάμπολλον Άγιε, Ισμαήλ συν άπασι τοις στρατεύμασι, και τους δοκούντας αιχμάλωτον, την πόλιν σου

πάνσοφε, συν τη ποιμνη σου λαβείν· και εθραύθησαν άθλιοι
αισχυνόμενοι, συν τοις άρμασιν, ίπποι αναβάταις, και ερρύσω εκ
πολέμου τους σους οικέτας πανόλβιε.

Δόξα. Ήχος πλ. β' .

Πως ουκ έδει σε ιεράρχα αιίδιμε, σώσαι ημάς εκ της των
αλλοφύλων επιδρομής, ρυσάμενον ποτέ εκ της του λιμού
περιστάσεως; Συ ο τυφλός ομματώσας, τυφλούς τους βαρβάρους
εδίωξας. Συ ο νεκράν εξεγείρας, θανόντας τους αιθίοπας έδειξας·
και ο τον όφιν εις χρυσούν μετουσιώσας, την ημών καρδιαν
ταραπτομένην εις χαράν μετέβαλες, Σπυριδων πατήρ ημών, μη
παύση φυλάττειν πάσης αντικειμένης προσβολής την πόλιν σου
άτρωτον.

Και νυν. Της εορτής.

Είσοδος· φως ιλαρόν· το Προκείμενον της ημέρας· και τα
Αναγνώσματα.

Της Εξόδου το Ανάγνωσμα.

Είπε Μωσής τω Ιησού: επίλεξον σεαυτώ άνδρας δυνατούς και
εξελθών παρατάξαι τω Αμαλήκ αύριον· και ιδού εγώ έστηκα επί
της κορυφής του βουνού, και η ράβδος του Θεού εν τη χειρί μου.
Και εποίησεν Ιησούς καθάπερ ειπεν αυτώ Μωυσής, και εξελθών
παρετάξατο τον Αμαλήκ. Και Μωϋσής, και Ωρ ανέβησαν επί την
κορυφήν του βουνού. Και εγένετο όταν επήρε Μωϋσής τας χείρας
αυτού κατίσχυνας Ισραήλ. Όταν δε καθήκε τας χείρας, κατίσχυεν
Αμαλήκ. Αι δε χείρες Μωϋσή βαρείαι. Και λαβόντες λίθον

υπέθηκαν υπ' αυτόν, και εκάθητο επ' αυτού. Και Ααρών και Ωρ εστήριζον τας χείρας αυτού εντεύθεν εις, και εντεύθεν εις. Και εγένοντο αι χείρες Μωϋσέως εστηριγμέναι έως δυσμών ηλίου, και ετρέπατο Ιησούς τον Αμαλήκ, και πάντα τον λαόν αυτού εν φόνω μαχαίρας. Είπε δε Κύριος προς Μωϋσήν· κατάγραφον τούτο εις μνημόσουν εν βιβλίω. Και δος εις τα ότα Ιησού, ότι αλοιφή εξαλείψω το μνημόσουν Αμαλήκ εκ της υπό τον ουρανόν. Και ωκοδόμησε Μωϋσής θυσιαστήριον τω Κυρίω· και επωνόμασε το όνομα αυτού, Κύριός μου καταφυγή· ότι εν χειρί κρυφαία πολεμεί Κύριος επί Αμαλήν από γενεών εις γενεάς.

Προφητείας Ησαΐου το Ανάγνωσμα.

Τάδε λέγει Κύριος· Εξ Ιερουσαλήμ εξελεύσονται οι καταλελειμμένοι, και οι σωζόμενοι εξ όρους Σιών. Ο ζήλος Κυρίου Σαβαώθ ποιήσει ταύτα. Δια τούτο ούτω λέγει Κύριος επί Βασιλέα Ασσυρίων· Ου μη εισέλθη εις την πόλιν ταύτην, ουδέ μη βάλη επ' αυτήν βέλος, ουδέ μη επιβάλη επ' αυτήν θυρεόν, ουδέ μη κυκλώση επ' αυτήν χάρακα, αλλά τη οδώ η ήλθεν υπ' αυτή αποστραφήσεται, και εις την πόλιν ταύτην ου μη εισέλθη. Τάδε λέγει Κύριος· Υπερασπιώ υπέρ της πόλεως ταύτης του σώσαι αυτήν δι' εμέ, και δια Δαβίδ τον παιδά μου. Και εξήλθεν Άγγελος Κυρίου, και ανείλεν εκ της παρεμβολής των Ασσυρίων εκατόν ογδοήκοντα πέντε χιλιάδας, και αναστάντες τω πρωϊ εύρον πάντα τα σώματα νεκρά. Και απήλθεν αποστραφείς, και απέστρεψε Σαμαχειρείμ βασιλεύς Ασσυρίων, και ώκησεν εν Νινευϊ. Και εν τω αυτόν

προσκυνεῖν ἐν τῷ οἴκῳ Νασαράχ Θεοῦ αὐτοῦ, Ἀδραμέλεχ, καὶ Σαρασάχ οἱ υἱοὶ αὐτοῦ ἐπάταξαν αὐτὸν μαχαίραις, αὐτοὶ δὲ διεσώθησαν εἰς Ἀρμενίαν, καὶ ἐβασίλευσεν Ἀσορδάμ ὁ υἱὸς αὐτοῦ ἀντ' αὐτοῦ.

Σοφίας Σολομώντος τὸ Ἀνάγνωσμα. (ε' 15-23, σ' 1-3).

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντίς αὐτῶν παρά Υψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῆ δεξιᾷ αὐτοῦ σκεπάσει αὐτούς, καὶ τῷ βραχίονι υπερασπιεῖ αὐτῶν. Λήφεται πανοπλίαν τὸν ζήλον αὐτοῦ καὶ οπλοποιήσῃ τὴν κτίσιν εἰς ἀμυναν ἐχθρῶν. Ἐνδύσεται θώρακα δικαιοσύνης καὶ περιθήσεται κόρυθα κρίσιν ἀνυπόκριτον. Λήφεται ἀσπίδα ἀκαταμάχητον, ὁσιότητα· ὀξυνεῖ δὲ ἀπότομον ὀργὴν εἰς ῥομφαίαν. Συνεκπολεμήσῃ αὐτῷ ὁ κόσμος ἐπὶ τοὺς παράφρονας· πορεύσονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν αλοῦνται, καὶ ἐκ πετροβόλου θυμοῦ πλήρεις ριφήσονται χάλαζαι. Ἀγανακτήσῃ κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαίλαψ ἐκλικμήσῃ αὐτούς, καὶ ἐρημώσῃ πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε Δικασταὶ περὰ τῶν γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν· ὅτι ἐδόθη παρά Κυρίου ἡ κράτησις ὑμῖν, καὶ ἡ δυναστεία παρά Υψίστου.

Εἰς τὴν Λιτὴν. Ἦχος β΄ .

Ταῖς ἀρεταῖς διαπρέψας Σπυρίδων πανένδοξε, ἐν βίῳ ουρανίῳ ἐφρόνεις, τῶν φθαρτῶν καὶ γεηρῶν ἀμελήσας, ἀρχιερωσύνης τὸ στέφος ἀναλαβὼν, γενναιοτάτῳ ὑπὲρ τοῦ σου ἐνήθλησας ποιμνίου. Μὴ τῆς ψυχῆς σου φεισάμενος ὑπὲρ τῶν σῶν προβάτων αἰῶνηστε.

Ὅμοιον.

Ἀρχιερέων καλλονή, σῶμα σὸν ζωηφόρον Κέρκυρα ἐκτήσατο. Καὶ αὕτη σοὶ χαίρει τὰς ἰάσεις λαμβάνουσα, καὶ τὰ παράδοξα τῶν θαυμάτων κηρύττουσα, ὡς ἀνδρικός γὰρ ἀνέστης τῷ ἐχθρῷ τῆς εὐσεβείας ἀήτητε.

Ὅμοιον.

Τὰς ἀρετὰς ἐποιήσω τρισόλβιε, βαθμοὺς πρὸς λήξιν ουράνιον. Χριστὸς δὲ σε μάκαρ τῷ τῆς ἀρχιερωσύνης θρόνῳ ἀνεβίβασε. Τριμυθούντος Ποιμένα ἀξίως δεικνύων σε. Νῦν δὲ τὸ σὸν ζωοπάροχον σκήνος, θεοδώρητον δῶρον ἡ Κέρκυρα θαυμάζεται, καὶ τὸν ἐν τοῖς ὑπερφυέσι θαύμασι ἐκάστην ἀγάλλεται, ὕμνους, σοὶ τῷ λυτρωτῇ ἡμῶν παννυχίου ἐκπέμπουσα.

Δόξα. Ἦχος δ΄ .

Τὶς σοὶ κατ' ἀξίαν τοὺς αἶνους προσφέρει, Σπυρίδων θαυμάσιε; Ἡ τὶς τῶν θαυμάτων σου σεμνῶς διηγήσεται; Ἐπρεψας ἐν τῷ βίῳ ἀγγελικῶς ἐκβιάσας. Ἄγρυπνος μετὰ πότιμον τοὺς πιστοὺς περισκέπεις. Χαίρει Νίκαια τροπαιοῦχον αἰρετικῶν σε δοξάζουσα. Χαίρει Κέρκυρα ολετήρα Ἰσμαηλιτῶν σε γνωρίζουσα. Τὶς δὲ

αόπλοις κερσίν απώσατο τους βαρβάρους; Σπυρίδων ο της νήσου φρουρός, και του Χριστού ιεράρχης γνήσιος. Ω πρεσβεύει δωρηθήναι τη των πιστών πολιτεία ειρήνην και έλεος.

Και νυν. Της εορτής.

Στιχηρά. Ήχος α' . Των ουρανίων ταγμάτων.

Εν ταις του Πνεύματος θείαις, λελαμπρυσμένος αυγαίς, σαφώς ανακηρύττεις, των θαυμάτων τα ξένα, την δύναμιν του λόγου διατρανών, τοις εν έθνεσι σήμερον, τους εν βυθώ ασεβείας αποσωβών, περισκέπεις το σον ποιμνιον.

Στ.: Οι ιερείς Σου Κύριε ενδύσονται...

Συ τοις του Πνεύματος όπλοις, υπερμαχήσας σοφέ, απεδιώξω Άγαρ, τους υιούς τους αυθάδεις. Θείον δε στρατιώτην και στερεόν, της Κέρκυρας αδάμαντα, και θεοκήρυκα άμα των του Χριστού, θαυμασίων σε δοξάζομεν.

Στ.: Μακάριος ανήρ ο φοβούμενος...

Χαρίτων Πάτερ αρρήτων, γεγονόςας έμπλεως, σου γαρ το θείον σκήνος, επιχέει χειμάρρους, μάκαρ παραδόξως τα των εκθρών, καταπνίγων συστήματα των δε τας καρδίας φωταγωγεί, ταις εμπνεύσεσι της χάριτος.

Δόξα. Ήχος πλ. δ' .

Την πνευματικήν οπλισάμενος μάχαιραν, ο μέγας των Κερκυραίων στρατηγός, των της Άγαρ παιδων το κράτος διέλυσε, και τον πιστόν λαόν ως ποιμήν αληθινός διεσώσατο. Διο και νικητήν ανέδειξε τροπαιούχον, εις πάσαν την οικουμένην διαδραμών ο φθόγγος του

θαύματος. Υπό δε πάντων δεχόμενος τα βραβεία, εν ύμνοις καθ' εκάστην γεραίρεται, πρεσβεύων απαύστως υπέρ της ποιήνης ο θαυμάσιος.

Και νυν. Της εορτής.

Απολυτίκιον. Ήχος δ' .

Ως των ορθοδόξων υπέρμαχος, και πάντων των απίστων αντίπαλον, παμμακάριστε Σπυρίδων υμνούμέν σε, και δυσωπούμέν σε, φυλάττειν την πόλιν σου, πάσης ορμής βαρβάρων αμέτοχον.

Δόξα. Και νυν. Της εορτής.

ΟΡΘΡΟΣ

Μετά την α σιχολογίαν, κάθισμα.

Ήχος α' . Τον τάφον σου Σωτήρ.

Ως φοίνιξ αληθώς, συ υπάρχουν τρισμάκαρ, των χρόνων των πυρί, μη βλαφθεις θαυμασίως· ως κέρδος δε διήνθησας, εν Κερκύρα μακάριε, τοις σοις θαύμασι, ψυχήν ημών περισκέπων· ο νεκρώσαν μεν , έμπνουν ζωή προσενέγκας, Σπυρίδων αείμνηστε.

Δόξα. Και νυν. Της εορτής.

Μετά την α' σιχολογίαν, κάθισμα. Όμοιον.

Δοχείον καθαρόν, της του Πνεύματος αίγλης, παμμακάκαρ αληθώς, ανεδείχθης και πάσαν, των εκθρών την ωμότητα, ορατών τε κατέθραυσας· όθεν άπαντας, τους των θαυμάτων την μνήμην, εκτελούντάς σου, πάσης εκθρών επηρείας, σώζε πανθαύμαστε.

Δόξα. Και νυν. Της εορτής.

Μετά το Πολυέλεον, κάθισμα. Ήχος δ' . Κατεπλάγη Ιωσήφ.
Εορτάσωμεν φαιδρώς, θείον ποιμένα και σεπτόν, άγει δε χαράν,
των ορθοδόξων ο χορός, απαλλαχθείς παραδόξως εκ των κινδύνων,
αγάλλεται λαμπρώς, πόλις Κέρκυρα και σκιρτά, κομπάζουσα
σεμνώς, του ιεράρχου ταις λιταίς, και προσιόντες χαίρουσι.
Καμάτων και νοσημάτων, και συμφορών, λάρνακι θεία,
εκδυσωπούντες, εκ των θαυμάτων την λύτρωσιν.

Δόξα. Και νυν. Της εορτής.

Οι Αναβαθμοί· το α' αντίφωνον του δ' ήχου.

Προκείμενον: Τίμιος εναντίον Κυρίου...

Στ.: Τι ανταποδώσωμεν τω Κυρίω...

Ευαγγέλιον εις Ιεράρχην.

Ο Ν ψαλμός.

Δόξα: Ταις του Ιεράρχου...

Και νυν: Ταις της Θεοτόκου...

Ελεήμον, ελέησόν με ο Θεός... Ιδιόμελον, ήχος πλ. α' .

Θησαυρόν ασύλητον έδωκας ημίν Σπυριδών μακάριε, και δώρον
ένθεον σώμα σον ζωηφόρον. Θαύματα βρύει εκάστοτε, τοις πίσει
τω Ναώ σου προστρέχουσι, και τας νόσους διώκων ψυχών τε και
σωμάτων, τοις ορθοδόξοις παρέχει παντοία δωρήματα. Χριστόν τον
Θεόν ικέτευε πατήρ ημών, ημίν τοις άμετρα παιίουσιν, ιλασμόν
δούναι και άφεςιν.

Είτα οι κανόνες· της εορτής· και του Αγίου.

Ωδή α' . Ήχος β' . Δεύτε λαοί.

Σε την ημών, ακαταμάχητον δύναμιν, καθικετεύω πάνσοφε, την μολυνθείσάν μου πονηραῖς διανοίαις, απόσμιξον καρδίαν, ὅπως υμνήσω σε.

Πάντες πιστοί, σε βοηθόν απροσμάχητον, και προστάτην κεκτήμεθα, και φρουρόν άμαχον, και πρέσβυν, Σπυρίδων θερμότατον· ὅθεν σε αξίως γεραίρομεν.

Θαύμα το σον, η Κέρκυρα τεθαύμασαι, Ισμαηλίτην βλέπουσα, ως ψάμμον παράλιον, κακῶς δε απολελυμένον, τω ξίφει της πρεσβείας σου αξιάγαστε.

Θεοτοκίον.

Μόνη Θεόν, πάσι τον ὄντα αχώρητον, Σοι κωρητόν γενόμενον, δι' αγαθότητα, απεκύησας Κόρη, ον αίτησαι σωθήναι, τους εν πίστει και πόθῳ ανυμνούντάς σε.

Ωδή γ' . Εν πέτρα με.

Θηρός ο την φύσιν μεταποιήσας, πενίας τον αιτούντα θέλων λυτρώσαι, θηρία τα της Άγαρ νυν απεκρούσω. Αιχμαλωσίας δε, και πικρού θανάτου, τους σε προσκαλουμένους διέσωσας.

Εν πόντῳ σε γνώσκομεν ευεργέτην, τοις θαύμασι τοις σοις αφορώντες, τα φύλα δ' απιστήσαντα των βαρβάρων, καταισχυνόμενα έφυγον, ημείς δε σε Πάτερ σωτήρα κηρύττομεν.

Πηλόν αποσφίγξας τη δεξιά σου, του πλάσαντος τον άνθρωπον επενόεις, τριμόρφου αγλαΐας το ενιαίον, Σύνοδος δε Θεόν τον Υιόν, και ου κτίσμα τοις ορθοδόξοις εκήρυξεν.

Θεοτοκίον.

Τα πάθη των ψυχών ημών και σωμάτων, ιάτρευσον Πανύμνητε και βαδίζεις, τας τρίβους κατευόδωσον τας φερούσας, προς την απόλαυσιν, και τρυφήν άρρευστον και ανώλεθρον.

Κάθισμα. Ήχος γ' . Θείας πίστεως.

Λύχνον άσβεστον η εκκλησία, λίθον τίμιον των Κερκυραίων, πόλις παμμάκαρ Σπυρίδων εδέξατο. Και διαυγάσας ηλίου λαμπρότερον, το των απίστων απήμβλυνας όμματα, αξιάγαστε, Χριστόν τον Θεόν ικέτευε, δωρήσασθαι ημίν το μέγα έλεος.

Δόξα. Και νυν. Της εορτής.

Ωδή δ . Ελήλυθας.

Σκιρτήσατε, των πιστών οι χοροί, και βοήσατε, γη μεν και ουρανοί ευφραινέσθωσαν, σκήνος δε το άγιον, του Ιεράρχου χαρίζεται, τοις προστρέχουσι πίστει, φωτισμόν και αντίληψιν.

Ο Αβραάμ, λειτουργός των Αγγέλων λελόγισται, αλλά συ θαυμάσιε, τους Αγγέλους λειτουργούς έσχες εν λιταίς και ομοσκήνους. Διο και των Αγγέλων ομοδίαιτος γέγονας πάνσοφε.

Ουκ ευδοκεί, εν τη δυνάμει ίππου και άρχοντος, θαυμαστός δε ο Κύριος των στρατευμάτων, επί τους φοβουμένους αυτού το όνομα. Διο και έσωσεν εν σοι την ποιμνην σου Άγιε.

Θεοτοκίον.

Ελέησον, ελεήμονος Λόγου λοχεύτρια, τον ανελεήμονα και του ελέους ανάξιον, εαυτὸν ποιήσαντα, ὡς τας ἐντολάς του Δεσπότη ἀπάσας ἀμελήσαντα.

Ὡδή ε' . Ο φωτισμός.

Ο Μωϋσῆς, ἀνορθούμενος χείρας ἐπὶ τῷ ὕψει, πανστρατὶ του Ἀμαλήκ ἀνετρόπωσεν. Αὐτὸς δε τῷ ἰδίῳ βραχίονι, πλῆθος Ἰσμαήλ κατηδάφισας, και τον σὸν λαὸν Σπυρίδων διέσωσας.

Ο Ἰσραήλ, τὴν ἐρυθρὰν ἀβρόχως διέβηκε, ποπιμοῦ δε νάματα σου ἀπεξήρανας, τὴ προσευχὴ σου, ὄρους υπερβαίνοντας φύσεως, ὅθεν διέδραμες ἀνίκμοις τοῖς ποσὶ πολυθαύμαστε.

Θαυματουργῶν, κατήγαγες ὄμβρους εἰς ξηρασίαν, τὴν στερωθεῖσαν γὴν καρποφόρον ἀναδεικνύων, τὴν ψυχὴν μου νυν διψῶσαν ἀνάψυξον, τὴ δρόσω τῆς χάριτος, και ἀειθαλὴ τῶν ἀρετῶν λειμῶνα ἀνάδειξον.

Θεοτοκίον.

Τῆς σῆς ἐκτός, βοηθείας Παρθένε και συνεργείας, μάταιος ὁ πόνος, κενός ὁ κόπος ὁ τῶν ἀνθρώπων, ὁ ἰδρῶς και ὁ μόχθος, και ὁ σύμπας ἀγὼν ἀνίσχυρος, ὅθεν μοι ποθοῦντι σωθῆναι συνέργησον.

Ὡδή στ' . Ἐν ἀβύσσῳ.

Ἐπὶ σε καταφεύγομεν πάνσοφε, τὴν ἀκαταμάχητον τῆς βοηθείας σου, ἐπικαλούμενοι δύναμιν, ἐξ ἐχθρῶν ἡμᾶς παντοίων, και κινδύνων διάσωσον.

Ἐν τῷ ναῷ σου τὸ σκῆνός σου σέβοντες, τῶν θαυμάτων τῶν σῶν ἐμπιπλάμεθα, καὶ ἐπὶ σε καταφεύγοντες, τὰς ἰάσεις τῶν ψυχῶν καὶ σωμάτων λαμβάνομεν.

Τοὺς σοφοὺς ἐν Νικαῖα κατέπτηξας, καὶ Ἰσμαηλίτας ἐν Κερκύρα κατέθραυσας, ἐν ξηρᾷ καὶ ὑγρᾷ συντριβόμενοι, καὶ τραυματῖαι ἀθλίως γενόμενοι.

Θεοτοκίον.

Τὴν πολλὴν μου γινώσκεις ἀσθένειαν, καὶ τὴν ραθυμίαν ἐπίστασαι Δέσποινα, ὡς οἶδας αὐτὴ σῶσόν με, καὶ ὡς θέλεις γεέννης με λύτρωσαι.

Κοντάκιον. Ἦχος πλ. δ' . Τῆ Ὑπερμάχῳ.

Τῷ τῆς Κερκύρας λυτρωτῆ νυν ὑπανοίγομεν, ὡς τροπαιοῦκῳ νικητῇ τὰ αἰσθητήρια, ἀνακράζοντες οἱ δούλοί σου θεοφόρε, σοὶ τῷ ἔχοντι αἰεὶ τὸ εὐσυμπάθητον, ἐκ βαρβάρων ὠ Σπυρίδων περιφροῦρησον, τοὺς κραυγάζοντας· χαίροις Πάτερ ἀήτητε.

Ὁ Οἶκος.

Ἄγγελον ἡ Κέρκυρα ὑπεδέξατο Πάτερ, σῶμα σὸν Ἱεραρχα τὸ θεῖον, ἐν δε τῆ ὑποστάσει σαρκός, ἀθανάτου μένον σε θαυμασιῶς βλέπουσα, ἐξίσταται καὶ ἰσταται βοῶσα πρὸς σε τοιαῦτα·

Χαίροις ἀδάμας τῆς Ἐκκλησίας·

χαίροις τὸ σέλας τῆς ἀσεβείας.

Χαίροις Κερκύρας θεοφροῦρητον τεῖχος·

χαίροις πολεμουμένων κραταιότατον ξίφος.

Χαίροις ἀνδρείας θεότερπνον ἀγαλμα·

καίροις σωφροσύνης ουρανόσδοτον έρεισμα.

Χαίροις ορθοδοξίας αδιάσειστος στύλος·

καίροις Χριστού γνησιώτατος φίλος.

Χαίροις κανών πρακτικής εμπειρίας·

καίροις λαμπτήρ ευσεβούς θεωρίας.

Χαίροις των θηρίων ορατών καθαιρέτης·

καίροις των θηρίων αοράτων αλέστης.

Χαίροις Πάτερ αήττητε.

Συναξάριον.

Την ΙΑ τοῦ αὐτοῦ μηνός, την ανάμνησιν εορτάζομεν του εν Κερκύρα υπερφυσούς κατά Αγαρηνών θαύματος του εν Αγίοις Πατρός ημών Σπυρίδωνος του θαυματουργού.

Στίχοι: Έρρηξε παιδας στρατιάς αλλοφύλων, Πόλιν τ' έσωσε Κερκύρας ο προστάτης.

Ωδή ζ' . Εικόνοσ χρυσής.

Εις σε της εμής, ανατίθημι ψυχής οφθαλμούς πάτερ, ενατενίσασ προσδέχομαι την κραταιάν σου βοήθειαν. Πρόφθασον σοφέ Ιεράρχα, και ευόδωσον τρίβους μοι, διαβιβαζούσασ προς λήξιν ουράνιον.

Νεκράν εις ζωήν, ως εξ ύπνου ενεγκών μετ' εξουσίας, και ιοβόλον μη πποούμενος, εκ βίου φέρεις εις θάνατον, όφιν πάνσοφε παλαιμναίον, διο εν τούτω εγνώσθη σου λαμπροτέρα χρυσιου η διάθεσις.

Αθώς χερσί, καθαρός δε συ σοφέ τη διανοία, ανελήλυθας εις όρος Κυρίου, και έστης εν τόπω αγίω, ταις αϋλοις ιεραρχίαις, συναυλιζόμενος πάνσοφε, αθανάτω εντρυφών μακαριότητα.

Θεοτοκίον.

Ερρυσω ημάς, κατακρίσεως δεινής αμπλακημάτων, και την αρχαίαν λύπην έλυσας, των Πρωτοπλάστων Πανύμνητε. Τον Δημιουργόν των απάντων, υπέρ φύσιν κυήσασα. Διο αξίως οι πιστοί σε μακαρίζομεν.

Ωδή η' . Κάμιнос ποτέ.

Νόσου της εμής, ίατρευσον ανοίας, φύσει δε κέκτησαι πάνσοφε, το ευσυμπάθητον, και την ζωήν μου προς σωτηρίαν οδήγησον, ίνα κράζω σωζόμενος· ευλογείτε πάντα τα έργα Κυρίου τον Κύριον.

Φάσγανον φρικτόν, κατέχων επεφάνης, τοις αλλοφύλοις αήτητος, στρατάρχης δυνάμεων, ουρανίων παμμακάριστε, τους δε πιστούς διέσωσας, ψάλλοντας· ευλογείτε πάντα τα έργα Κυρίου τον Κύριον.

Μύστης του Χριστού, υπάρχων θεοφόρε, αιρετικών μεν ειράνωσας αφόβως το άθεον, της Τριάδος, τριαυγάζουσαν, ορθοδόξως εδίδαξας, ενότητα τοις κραυγάζουσιν· ευλογείτε πάντα τα έργα Κυρίου τον Κύριον.

Θεοτοκίον.

Υψιστον Θεόν, σαρκί αποτεκούσα, από κοπρίας με ανύψωσον, παθών των θλιβόντων με, και δεινώς όλον πωχεύσαντα. Ταις θείαις καταπλούτισον Πάναγνε αρεταίς με, όπως υμνώ σε σωζόμενος.

Ωδή θ' . Ανάρχου Γεννήτορος.

Αξίως γεραίρει σε, η ση ποιμνη αοίδιμε, λυτρωθείσα θανάτου, λιμού πολέμου τε, και των δεινών περιστάσεων. Όθεν ανακράζει σοι τω αυτής φύλακι, αίνους ευχαριστηρίους, λαμπροφανώς αναπέμπουσα.

Αμέμπως εβίωσας, πράος, χρηστός και δίκαιος, ορφανών ευεργέτης, λιμήν τοις πλέουσι, τοις δεομένοις επίκουρος, πολεμουμένων αντιλήπτωρ, Σπυρίδων πανθαύμαστε, και θλιβομένων παράκλησις.

Ανάρχως γεννήσαντα, Υιόν ομού συναΐδιον, εκπορευτόν δε το Πνεύμα, ημίν εγνώρισας, τοις εν σκότει διακειμένοις, αγνωσίας Θεομακάριστε. Διο ως πάνσοφον σε Σπυρίδων μακαρίζομεν.

Θεοτοκίον.

Χαράς την καρδίαν μου, Παρθενομήτορ πλήρωσον, η χαράν δεξαμένη εν τη νυδύϊ σου, φώτισον Αγνή, της ψυχής μου την πώρωσιν, ζόφω κρατουμένης πολλών παραπτώσεων.

Εξαποστειλάριον. Γυναίκες ακουτίσθητε.

Εν άσμασι γεραίροντες, ευθύμως ευφημούμέν σου, θαυμάτων Πάτερ την μνήμην, Σπυρίδων νυν Ιεράρχα, πνευματικώς γεγηθότες. Το χαίρε συν βοώμέν σοι, εκ των βαρβάρων τρισμάκαρ.

Και της εορτής.

Εις τους Αίνους. Ήχος πλ. α' . Χαίροις ασκητικών.

Χαίροις, ο Τριμυθούντος ποιμήν, ο τη καρδία καθαρός και θερμότατος, χερσί δε αθωοτάτοις, όρος προφθάσας Θεού, και εν

τόπω θείω μάκαρ έστησας, σαυτόν ακηλίδωτον αρετών εκθησαύρισμα. Ιεραρχίας ωραϊσμένον σεμνότητι, και των αρρήτον απολαύσαι λαμπρότητα, παμμάκαρ ηξίωσαι, Σπυρίδων σεβάσμιε, συνδιαιτάν Ασωμάτοις. Ταις σαις ευχαις μεν ουν Άγιε, Χριστόν εκδυσώπει, τοις υμνούσι σε δοθήναι χάριν και έλεος. (Δις)

Στύλος της εκκλησίας φανείς, τους την Τριάδα ασεβώς αθετήσαντα· μισήσας τέλειον μίσον, και καταισχύνας αυτούς, ευσεβείας τρόποις ανεκήρυξας. Και ρίψας τον Άρειον, τοις ιδίοις θεσπίσμασι, καταπατήσας, ως κοπριάν και βόρβορον, και εξέστησας τοις οικείοις σου θαύμασιν· όθεν και εδογματίσας, Τριάδα μεν σέβεσθαι, και τροπαιούχος εφάνης, τω σω Δεσπότη δε γνήσιος. Αυτόν ουν δυσώπει, ταις ψυχαις ημών δοθήναι το θείον έλεος.

Χαίροις, ο της Κερκύρας φωστήρ, προστάτης θείος, ιατρός και διδάσκαλος, ο λύκους εκ μέσου πέμψας, των σων προβάτων σοφέ, ως φρουρός ποιμνίου αληθέστατος. Την μάνδραν τηρήσας σου, ανεπίβατον έθνεσι, τοις αλλοκότοις κραταιώς ενσησάμενος, κακοδοξούντας αποσεισάμενος. Όμμα γαρ το ακοίμητον, και λύχνος καιόμενος ταύτης Σπυρίδων υπάρχεις, καταφυγή και αντίληψις. Μη παύση φυλάττειν, εξ εκθρών ημάς παντοίων τους ανυμνούντας σε.

Δόξα. Ήχος β' .

Θαυμάσατε έθνη ετερόδοξα, υμείς Ισμαηλίτης λαός το παράδοξον, ου πυρός ισχύς, ου σιδήρου σκληρότης ημάς κατέπηξεν, αλλά

του ημετέρου Ιεράρχου η δύναμις. Θάμβος σὺν ἐχέτω ὑμῶν τὰς καρδίας, Ἡμεῖς δὲ χαρὰς ἐνεπλήσθημεν καὶ εὐφροσύνης, εὐχαριστήρια ἀναμέλλοντες τῷ ημετέρῳ Ποιμένι, τῷ λυτρώσαντι ἡμᾶς, καὶ ποιήσαντι ἔλεος.

Καὶ νῦν. Τῆς εορτῆς.

Δοξολογία μεγάλη καὶ Ἀπόλυσις.

Εἰς τὴν Λειτουργίαν

Τυπικά· ἐκ τοῦ κανόνου τῆς εορτῆς ᾠδῆ γ' , καὶ τοῦ Ἁγίου ᾠδῆ σ' .

Ἀπόστολον καὶ Εὐαγγέλιον εἰς Ἱεράρχην.

Μεγαλυνάριον τοῦ Ἁγίου.

Τῶν θαυμάτων πέλαγος γεγονῶς, πάσης τρικυμίας, ἐν θαλάσῃ τε καὶ ἐν γῇ· μέγιστε Σπυρίδων, διάσωζε εὐχαίς σου, τοὺς ἐπικαλουμένους μέγα σὸν ὄνομα.

